

1 ನೇ ಹೆಚ್ಚುವರಿ ಸಿವಿಲ್ ಜಡ್ಜ್ ಮತ್ತು ಜೆಎಂಎಫ್‌ಸಿ., ರವರ ನ್ಯಾಯಾಲಯ, ನಂಜನಗೂಡು

ಸಿ.ಸಿ: 1397/2018

ಸಾಕ್ಷಿದಾರರ ಹೆಸರು		ಭಾಗ್ಯ	ಪ್ರಾಸಾ: 1
ತಂದೆಯ/ಗಂಡನ ಹೆಸರು		ಬಸವರಾಜು	ಚಾಸಾ: 1
ವಯಸ್ಸು		31 ವರ್ಷ	
ಕೆಲಸ		ಕೂಲಿ ಕೆಲಸ	ಸಾ ಪ್ರ ಬೋ
ವಾಸ		ಗೀಕಹಳ್ಳಿ ಗ್ರಾಮ	ದಿ: 06/12/2022

ಮುಖ್ಯ ವಿಚಾರಣೆ ಮಾನ್ಯ ಎ.ಪಿ.ಪಿ.ಯವರಿಂದ:

1 ರಿಂದ 4 ನೇ ಆರೋಪಿತರು ಹಾಗೂ ಮಾದಮ್ಮ ಮತ್ತು ಮಹದೇವಮ್ಮ ನನಗೆ ಗೊತ್ತು. ಚಾಸಾ-2 ರಿಂದ 6 ಗೊತ್ತು. 1 ನೇ ಆರೋಪಿ ನನ್ನ ಮೈದುನ. 2 ನೇ ಆರೋಪಿ ನನ್ನ ಬಾವ. 3 ನೇ ಆರೋಪಿ ನನ್ನ ಚಿಕ್ಕಮಾವ. 4 ನೇ ಆರೋಪಿ ನನ್ನ ವಾರಗಿತ್ತಿ. ಮಾದಮ್ಮ ನನ್ನ ಅತ್ತೆ. ಮಹದೇವಮ್ಮ ನನ್ನ ಚಿಕ್ಕ ಅತ್ತೆ. ಚಾಸಾ-2 ನನ್ನ ತಾಯಿ. ಚಾಸಾ-3 ನನ್ನ ಮಗಳು. ಚಾಸಾ-4 ನನ್ನ ತಂದೆ.

ಸುಮಾರು 4 ವರ್ಷಗಳ ಹಿಂದೆ ಸಂಜೆ 6 ರಿಂದ 7 ರ ಸಮಯದಲ್ಲಿ ನಾನು ಮನೆಯಲ್ಲಿ ಇರುವಾಗ ಆರೋಪಿತರುಗಳು ಮನೆ ತಿರುಗಾಡುವ ವಿಚಾರದಲ್ಲಿ ನನ್ನ ಮೇಲೆ ಗಲಾಟೆ ಮಾಡಿ ಬಡ್ಡಿ ಸೂಳೆ, ಬಚ್ಚಾಲಿ ಎಂದು ಬೈದಿರುತ್ತಾರೆ. 1 ನೇ ಆರೋಪಿಗೆ ಇತರ ಆರೋಪಿತರು ನನಗೆ ಹೊಡೆಯಲು ಕುಮ್ಮಕ್ಕು ನೀಡಿರುತ್ತಾರೆ. 1 ನೇ ಆರೋಪಿಯು ನನ್ನ ಮನೆಯಲ್ಲಿ ಇದ್ದ ದೊಣ್ಣೆಯಿಂದ ಬಲಕ್ಕೆ, ಬೆನ್ನಿಗೆ ಮತ್ತು ಮುಂಗೆಗೆ ಹೊಡೆದಿರುತ್ತಾರೆ. ನನ್ನ ಮಗಳು ಚಾಸಾ-3 ಗಲಾಟೆ ಬಿಡಿಸಲು ಬಂದಾಗ 1 ನೇ ಆರೋಪಿಯು ದೊಣ್ಣೆಯಿಂದ ಬಲಕ್ಕೆ ತೋರು ಬೆರಳಿಗೆ ಹೊಡೆದಿರುತ್ತಾರೆ. ಜಗಳ ಬಿಡಿಸಲು ನನ್ನ ತಾಯಿ ಚಾಸಾ-2 ಬಂದಾಗ 1 ನೇ ಆರೋಪಿಯು ದೊಣ್ಣೆಯಿಂದ ಅವರ ಹಣೆಗೆ ಹೊಡೆದಿರುತ್ತಾರೆ. ಆಗ ನನ್ನ ತಾಯಿ ಕೆಳಗೆ ಬಿದ್ದಾಗ ಕಲ್ಲು ತಾಗಿ ಅವರ ಹಣೆಗೆ ಪೆಟ್ಟಾಗಿರುತ್ತದೆ. ನಮ್ಮೊಂದಿಗೆ ಮಹದೇವಮ್ಮ ಮತ್ತು ಮಾದಮ್ಮ ಗಲಾಟೆ ಮಾಡಿ ನನಗೆ ಬಚ್ಚಾಲಿ , ಬಡ್ಡಿ ಸೂಳೆ ಎಂದು ಬೈದು ನನಗೆ ಮನೆ ಬಿಟ್ಟು ಹೋಗುವಂತೆ ಬೈದಿರುತ್ತಾರೆ.

ನಾನು ಮತ್ತು ನನ್ನ ಮಕ್ಕಳು ಆಸ್ಪತ್ರೆಯಲ್ಲಿ ದಾಖಲಾಗಿದ್ದೆವು. ಆಸ್ಪತ್ರೆಯಲ್ಲಿ ನಾನು ಚಿಕಿತ್ಸೆ ಪಡೆಯುತ್ತಿದ್ದ ಕಾರಣ 5 ದಿನಗಳ ನಂತರ ತಡವಾಗಿ ದೂರು ನೀಡಿರುತ್ತೇನೆ.

ದೂರು ನೀಡಿದ ಮಾರನೇ ದಿನ ಪೊಲೀಸರು ಗೀಕಹಳ್ಳಿ ಗ್ರಾಮದ ನಮ್ಮ ಮನೆಯ ಬಳಿ ಬಂದಾಗ ನಾನು ಘಟನಾ ಸ್ಥಳವನ್ನು ತೋರಿಸಿದ ಮೇರೆಗೆ ಗಲಾಟೆಯ ವಿಚಾರವಾಗಿ ಪೊಲೀಸರು ಪಂಚನಾಮೆ ಮಾಡಿ ಆರೋಪಿತರು ಕೃತ್ಯಕ್ಕೆ ಬಳಸಿದ್ದ ಒಂದು ದೊಣ್ಣೆಯನ್ನು ನಾನು ಹಾಜರುಪಡಿಸಿದ ಮೇರೆಗೆ ಅದನ್ನು ಅಮಾನತ್ತು ಪಡಿಸಿಕೊಂಡಿರುತ್ತಾರೆ. ಮಹಜರ್ ಗೆ ನನ್ನೊಂದಿಗೆ ಚಾಸಾ-2 ಮತ್ತು 4 ರುಜು ಮಾಡಿರುತ್ತಾರೆ. ಮಹಜರ್ ಅನ್ನು ಸಂಜೆ 5 ರಿಂದ 6 ರವರೆಗೆ ಜರುಗಿಸಿರುತ್ತಾರೆ. 1 ನೇ ಆರೋಪಿಯು ನನ್ನ ಮಕ್ಕಳಾದ ಚಾಸಾ-3 ಮತ್ತು ಮೋಹನ್ ಕುಮಾರ್ ಮುಂದೆ ನನ್ನ ಸೀರೆಯನ್ನು ಹಿಡಿದು ಎಳೆದಾಡಿ ಮಾನಭಂಗ ಮಾಡಲು ಪ್ರಯತ್ನಿಸಿರುತ್ತಾರೆ.

ಆರೋಪಿತರನ್ನು ನೋಡಿದರೆ ಗುರುತಿಸುತ್ತೇನೆ. 1, 3 ಮತ್ತು 4 ನೇ ಆರೋಪಿತರು ನ್ಯಾಯಾಲಯದಲ್ಲಿ ಹಾಜರಿದ್ದು ಸಾಕ್ಷಿಯು ಅವರನ್ನು ನೋಡಿ ಗುರುತಿಸಿರುತ್ತಾರೆ. 2 ನೇ ಆರೋಪಿಯು ಗೈರು ಹಾಜರಿದ್ದು ಅವರ ಗುರುತಿಸುವಿಕೆಯ ಬಗ್ಗೆ ತಕರಾರು ಇಲ್ಲವೆಂದು ಆರೋಪಿ ಪರ ವಕೀಲರು ಹೇಳಿರುತ್ತಾರೆ. ನಾನು ದೂರನ್ನು ಹೊರತುಪಡಿಸಿ ಪೊಲೀಸರ ಮುಂದೆ ಯಾವುದೇ ಮರುಹೇಳಿಕೆ ನೀಡಿಲ್ಲ.

ಸಾಕ್ಷಿಗೆ ಒಂದು ದಾಖಲಾತಿ ತೋರಿಸಿದ್ದು ಅದು ದೂರಾಗಿದ್ದು, ದೂರಿನಲ್ಲಿರುವ ತನ್ನ ಸಹಿಯನ್ನು ಸಾಕ್ಷಿ ನೋಡಿ ಗುರುತಿಸಿದ್ದರಿಂದ ದೂರನ್ನು ನಿಪಿ-1 ಎಂದು , ಸಾಕ್ಷಿಯ ಸಹಿಯನ್ನು ನಿಪಿ-1(ಎ) ಎಂದು ಗುರುತಿಸಲಾಯಿತು. ಸಾಕ್ಷಿಗೆ ಮತ್ತೊಂದು ದಾಖಲಾತಿ ತೋರಿಸಿದ್ದು ಅದು ಸ್ಥಳ ಪಂಚನಾಮೆ ಯಾಗಿದ್ದು, ಸ್ಥಳ ಪಂಚನಾಮೆ ಯಲ್ಲಿರುವ ತನ್ನ ಸಹಿಯನ್ನು ಸಾಕ್ಷಿ ನೋಡಿ ಗುರುತಿಸಿದ್ದರಿಂದ ಸ್ಥಳ ಪಂಚನಾಮೆ ಯನ್ನು ನಿಪಿ-2 ಎಂದು, ಸಾಕ್ಷಿಯ ಸಹಿಯನ್ನು ನಿಪಿ-2(ಎ) ಎಂದು ಗುರುತಿಸಲಾಯಿತು. ದೊಣ್ಣೆಯನ್ನು ನೋಡಿದರೆ ಗುರುತಿಸುತ್ತೇನೆ. ಸಾಕ್ಷಿಯು ನ್ಯಾಯಾಲಯದ ಮುಂದಿರುವ ದೊಣ್ಣೆಯನ್ನು ನೋಡಿ ಗುರುತಿಸಿದ್ದು ಅದನ್ನು ಎಂ.ಒ-1 ಎಂದು ಗುರುತಿಸಲಾಯಿತು.

(ಪ್ರಾಜ್ಞ ಸ.ಸ.ಅ ರವರು ಮುಂದುವರೆದ ಮುಖ್ಯ ವಿಚಾರಣೆಗೆ ಸಮಯ ಕೊರಿದ್ದು, ಸಮಯ ನೀಡಲಾಯಿತು.)

ನನ್ನ ಉತ್ತಲೇಖನದ ಮೇರೆಗೆ ತೆರದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಿಸಲಾಯಿತು.

ಓ ಹೇ ಕೇ ಸ ಇದೆ ಎಂ ಓ

sd/-

1ನೇ ಹೆಚ್ಚುವರಿ ಸಿ.ಜೆ ಮತ್ತು ಪ್ರದನ್ಯಾದಂ
ನಂಜನಗೂಡು